



پریس ریلیز

امریکن ایسوسی ایشن، شانتی پتھ، چانکیہ پوری، نئی دہلی۔ ۱۱۰۰۲۱۔ فون: ۲۳۱۹۸۰۰۰، ایکسٹنشن: ۸۸۲۲۔
فیکس: ۸۶۲۹ / ۲۳۱۹۸۸۱۷۔ (۱۱-۹۱) انٹرنیٹ: <http://newdelhi.usembassy.gov>

معاشرہ، تاریخ، ثقافت اور تعلیمی نظام کے مطالعہ کے لئے امریکی اساتذہ ہندوستان کا دورہ کریں گے

نئی دہلی ۲۸ جون: امریکا کے اسکولی اساتذہ اور کتب خانے و عجائب گروں کے منتظمین کا ایک ۱۶ رکنی گروپ ہندوستانی طرز زندگی و معاشرہ اور تعلیمی نظام و دستیاب وسائل کے بارے میں معلومات حاصل کرنے کے لئے ۳۰ جون ۲۰۰۶ء سے ہندوستان میں شروع ہونے والے ایک ماہ کے پروگرام میں شرکت کرے گا۔

امریکا بھر کے مختلف تعلیمی اداروں کے یہ شرکاء امریکی محکمہ تعلیم کی مالی امداد سے چلنے والے فلبرائٹ۔ ہیز سمینارس ایجووڈ پروگرام کے تحت ۳۰ جون سے ۳ اگست تک ہندوستان میں رہیں گے۔ ان کے پروگرام کی میزبانی اور اہتمام ہندوستان میں امریکی تعلیمی فاؤنڈیشن (USEFI) کے ذریعہ کیا جا رہا ہے۔

پروگرام کا موضوع ”ہندوستان کے بارے میں بنیادی معلومات کو وسعت دینا“ ہے اور اس کا مقصد ہندوستان کی انوکھی ثقافت، سماجی زندگی اور تاریخی معلومات اور ابتدائی سائنس کی تعلیمی نظام کی تفصیلات حاصل کرنا ہے۔ پروگرام کے شرکاء کو تعلیمی پالیسیوں پر اقتصادی و سیاسی اثرات، ہندوستانی تعلیمی نظام میں لڑکیوں کا بھرتا ہوا رول اور بدلتے معیار، خاندان و رشتہ داری کی بدلتی ہوئی روایات، نیا دیا ت اور جدیدیت پسندی و ہندوستان کی ترقی کے بارے میں بھی معلومات فراہم کرائی جائیں گی۔

پروگرام کے حصہ کے طور پر اساتذہ دہلی میں پانچ روزہ تربیتی لکچر میں شریک ہوں گے اور احمد آباد، ممبئی، بنگلور، تھروامت پورم، میسور، کولکاتا وارانسی اور آگرہ جائیں گے۔

USEFI تعلیمی تبادلہ کے ذریعہ امریکی اور ہندوستانی شہریوں کے بیچ باہمی مفاہمت کو فروغ دینے کے اپنے مشن کے تحت امریکی اساتذہ کے گروپوں کے لئے پروگرام کا اہتمام کرنا ہے۔ ان پروگراموں کا مقصد امریکی اساتذہ کو تہذیب و ثقافت، مذہب اور اقتصادی ترقی سمیت ہندوستانی معاشرہ کے مختلف پہلوؤں سے روشناس کرانا ہے۔

یہ گروپ اپنے تعلیمی مرحلے کے لئے حکومت ہند کی وزارت ثقافت کے تحت ایک آمانوس ادارہ سینٹر فار کالج ریسورس اینڈ ٹریننگ (CCRT) سے باضابطہ ملحق شدہ ہے۔